

بەريز سەرۆكى ھەريىمى كوردستان كاك مەسعود بارزانى

بەريز كاك نيچيرقان بارزانى

سلاوتان لى بيت

ئەونامەيەي كەئىستا بۆھەردوو بەريزتەن بەري دەكەينەو، بە ئاگادارى و ئىمزاى (۵۰) پەنجاكەس نووسراو، كەھەر ھەموويان خەلكى ناحيەى دارەتوون و، ھەر ھەمووشيان ئىستا پيشمەرگەى پارتىن وخواھەنى شەھيدىن ، تەنانت ھى وای تىدايە خواھەنى زياتر لە (۱۲) دوانزە شەھيدو ئەنفال كراو ، بەكورتى، ئىمە ھەميشە لە رۆژانى سەختى پارتى دا ، پيشمەرگەو ھيرشەرى پارتى بووينەو ژيان وچارەنووسى خۆمان لەگەل پارتى داناو، بۆيە كە ئەو نامەيەتان بۆ دەنييرىن، لەدلەو ەبروامان وايە ، بەرلەوھى لە بەرژەوھەندى ئەوخەلكەى دارەتوون بيت ، لە بەرژەوھەندى پارتى دايە ، كە مدير ناحيەى دارەتوون بگوازنەو بۆ شوينيك كە لە دەشتى ھەولييرزور دور بيت . دلنيا بن ئەنجامدانى ئەوكارە لە بەرژەوھەندى پارتى و ريبازى بارزانىيە، ئەو بارزانى نەمرەى كە گووى بۆ داخووزى منداليك شل دەكرد، نەك پيشمەرگەو خزموكەسى شەھيدو ئەنفال كراو.

بەريزان ھەر لەرووى دەروونيشەو، ناكرى يەكيك تا راپەرينى ۱۹۹۱ بارەگای فەوجى لەدارەتوون بووييت و خەلكى ئازاروئەشكەنجە داييت و، ئىستاش تا سەر ئىسقان گەندەل بيت، كە چى گويمان لى نەگيريت، ئىمە نەمان گوتوو پەلكيشى دادگای بكن، چونكە دلنياين، خوينا ئەم ھەموو خەلكەى كە تا ئىستاش كەس نازانى قەبرەكانيان لە كوئيە، مافى ژيان بۆ ئەو مدير ناحيەيە نامينييت، بەلام ئىمە داوا دەكەين نەيكەن بەواجيە، ئەمەيان خەتەرە . تكاتان لى دەكەين كاريك بكن دلمان بە پارتى زياتر خۆش بيت ، وامان لى مەكەن شەھيدەكانيشمان كە ھەنديكيان تا ئىستا كفن نەكراون، دوو مەتر زەوييان بەر نەكەوت ، كاريك بكن مال و مندالى شەھيدەكانمان تۆزيك تەنھا نۆزيك ئاسوودە بن . بەريزان ئيوە كەرازی نين ئالای بەعس لەكوردستان ھەلبكرى ، ئەى چۆن رازين بەعسيەكان ، ئەو بەعسيەى فەوجى لە دارەتوون بوو ، ئىستا بە ناوى پارتى بكرى بە واجيە ، واجيەى شوينيك كە پيشتر فەوجى لى ھەبوو و ئازارى خەلكيشى زور داوھ.

۵۰ پيشمەرگەى پارتى

ھەموويان خواھەنى شەھيدو ئەنفال كراون